

Folklor – milli gözbaşdyr

Category: Ertekiler, Halk döredijiliği we rowaýatlar, Kitapcy, Magtymgulyny öwreniš, Sözler, Türkmen dili
написано kitapcy | 22 января, 2025

Folklor – milli gözbaşdyr

FOLKLOR – MILLI GÖZBAŞDYR

Halk döredijiliği halk kalbynyň aýnasydyr. Şol aýnanyň yüzünde milletimiziň adamkärçilik sypatlary, gylyk-häsiýeti, ahlak ýörelgeleri, däp-dessurlary, dini-ygtykady, umuman, köp asylly häsiýetleri görünýär. Halkyň zähmet şertleri, dünýägaraýsy, ruhubelentligi, käwagtlar süssypeslige özünü aldyrsa-da, ahyrynda şol ýagdaýdan çykyp, belent başyny dik tutup, kyn günde biri-birine hemaýat berşiniň beýany dürli görnüşdäki halky eserlere siňip gidipdir.

Halk döredijilik eserlerine ser salanymyzda, ýene-de bir täsinlige gabat gelýaris. Ol hem dil meselesidir. Biz folkloryn içine içgin aralaşdygymyzça, köp sanly gadymdan gelýän owazly, şireli sözlere gabat gelýaris. Türkmen dilini öwrenjek bolsak, öni bilen halk döredijilik eserlerini bilmeli. Geçmiş ata-babalarymyzyň şireli sözlerem, owazlylygam, şirinligem – barysy halk döredijiliği atly genji-hazynamyzda jemlenipdir. Halk döredijilik eserlerinde köne din wekilleriniň, keramatlylaryň atlaryna, iýmit atlaryna, egin-eşik, mata, shaý-sep, saz gurallarynyň atlaryna, ýer-ýurt, adam atlaryna kän sataşýarys. Umuman, halky eserlerde gabat gelýän şirinden şirin, owazly, ýakymly sözler biziň geçmişimizden habar berýär.

■ FOLKLORE IS A NATIONAL SOURCE

Folklore like a mirror of national soul reflects its humanity, morals, life and traditions, religious ideas, its nobility in the whole. Everything – the people's outlook, its optimism that helps to overcome all difficulties and obstacles on its way – is reflected in various genres of oral poetry.

Folklore samples contain a lot of original, sonorous words of ancient origin. Study of folklore is one of the way of obtaining good knowledge in Turkmen language. A great number of harmonious words, names of famous figures and sacred men, musical instruments, designation of decoration and jewelry, toponimes narrate to us about the people's past.

Gurbanjemal Ylýasowa.

Türkmenistanyň Ylymlar akademiýasynyň Milli golýazmalar institutynyň „Halk döredijiligi” bölümünüň müdiri, dil we edebiýat ylymlarynyň kandidaty.

Beýik Garaşsyzlygymyzyň ýyllary içinde, ylaýta-da, täze Galkynışlar we beýik özgertmeler zamanasynda hormatly Prezidentimiz Gurbanguly Berdimuhamedow milli mirasymyzy, baý ruhy hazynamyzy düýpli öwrenmeklige ak ýollar açdy. Ol özüniň çykyşlarynda ylym ulgamyna uly üns berip, halky ruhy taýdan ösdürmekde, galkyndyrmakda gumanitar ylymlaryň, aýratyn-da biri-biri bilen aýrylmaz baglanyşykly bolan taryh, etnografiýa, arheologiýa, pelsepe, dil, edebiýat, folklor öwreniş ylymlarynyň ähmiýetine uly baha berip, olary ösdürmeklige ugrukdyryjy görkezmeler berdi. Şu ýerde onuň Türkmenistanyň Mejlisiniň deputatlarynyň öňünde eden çykyşyny ýatlamak ýerliklidir. Hormatly Prezidentimiz ylym ugrunda alnyp barylmaý wezipeleri kesgitläp, gumanitar ylymlary öwrenmek barada şeýle netijä geldi: „—gumanitar ulgamy ösdürmek, ýagny türkmen dilini öwrenmegi çuňlaşdymak we ösdürmek, türkmen edebiýatynyň nusgawy eserlerini hem-de türkmeniň geçmişdäki akyldarlarynyň filosofiki mirasyny öwrenmek we olaryň döredijiliginı giňden wagyz etmek, arheologiýa ýadygärliklerini gorap saklamak we öwrenmek, Türkmenistanyň gadymy, orta asyrlara, täze we häzirki döwre degişli taryhyny, halkymyzyň medeniýetini we folkloryny öwrenmek, häzirki eýýamy we Türkmenistanyň täze döwlet ideologiyasyny öwrenmek hem-de ylmy taýdan işläp taýýarlamak bolup durýar”(1)

Şuňa laýyklykda, milli mirasymyzyň ajaýyp baýlyklary bilen

birlikde gymmatly ruhy hazynamyz bolan halk döredijilik eserleri hem giňişleýin öwrenilip başlanyldy. Folklor eserleri halkymyzyň taryhyny, däp-dessurlaryny, edim-gylymlaryny, yrym-ynançlaryny, ahlak ýörelgelerini öwrenmekde iň bir ähmiyetli çeşmeleriň biridir. Türkmen halkynyň dil baýlygyny özleşdirmekde-de halky eserler gymmatly hazyna bolup hyzmat edýär. Halkyň döreden dürdäneleriniň içine içgin aralaşdygymyzça, muňa has aýdyň göz ýetirýärис.

Uzak asyrlaryň dowamynda döräp, kämilleşip gelen, halkyň ruhy iýmiti bolan halky eserleriň gymmaty häzirki döwürde has hem uludyr. Bu günüki gün olary okanyňda, diňläniňde parasatly gojalarymyzyň, mährem ejelerimiziň şunça täsinligi, kalplary heýjana salýan ruhy baýlygy gursaklarynda döredip, eşrepi deýin apalap saklap, şu günlerimize ýetirmegiň hötdesinden gelendigine haýran galýarsyň.

Elbetde, halk döredijilik eserleri halkyň ruhy iýmite bolan islegini kanagatlandyryp, has uly wezipeleri ýerine ýetiripdir. „Çagalygyndan aşşamlaryna ajaýyp ertekileri diňlemedik, matal aýdyşmadık, ýomakdyr şorta sözleri eşitmedik türkmeni geçmişde tapyp bolmandyr” diýmäge esas bar.

Halk döredijiliği halk kalbynyň aýnasydyr. Şol aýnanyň yüzünde milletimiziň adamkärçilik sypatlary, gylyk-häsiýeti, ahlak ýörelgeleri, däp-dessurlary, dini-ygtykady, umuman, köp asyllı häsiýetleri görünýär. Şonuň üçin, hem bu genji-hazynadan ýetdik paýyny alan ynsan öz iline, halkyna, olaryň gün-güzeran şertlerine, durmuşyna, däbine-dessuryna, ynsanperwerligine beletdir. Halkyň zähmet şertleri, dünýägaraýsy, ruhubelentligi, käwagtalar sussypeslige özünü aldyrsa-da, ahyrynda şol ýagdaýdan çykyp, belent başyny dik tutup, kyn günde biri-birine hemaýat berşiniň beýany dürli görnüşdäki halky eserlere siňip gidipdir.

Halk döredijilik eserlerine ser salanymyzda, ýene-de bir täsinlige gabat gelýärис. Ol hem dil meselesidir. Biz folklorıň içine içgin aralaşdygymyzça, köp sanly gadymdan gelýän owazly, şireli sözlere gabat gelýärис.

Dogrudan-da, öz ene dilimizi bilmän, biz hakyky türkmen bolup bilmeris, geçmişimizi, ruhy mirasymyzy öwrenip bilmeris.

Türkmen dilini öwrenjek bolsak, öni bilen halk döredijilik eserlerini bilmeli. Geçmiş ata-babalarymyzyň şireli sözlerem, owazlylygam, şirinligem – barysy halk döredijiliği atly genji-hazynamyzda jemlenipdir. Elbetde, ol şireli sözleriň köpüsü geçmişden birneme daşlaşylan ýyllarda ýitip gitmek derejesine yetirilipdir. Şonuň üçin hem, dil babatda gymmatly bolup biljek halky eserleri il arasyndan toplamak, ýene-de halkyň özüne gaýtaryp bermek meselesi häzirki döwürde esasy meseleleriň biri hökmünde ör-boýuna galýar.

Halk döredijilik eserlerinde din wekilleriniň, keramatlylaryň atlaryna, iýmit atlaryna, egin-eşik, mata, şay-sep, saz gurallarynyň atlaryna, ýer-ýurt, adam atlaryna kän sataşýarys. Başga-da durmuşyň dürli babatlarynda ulanylýan tasin, ýatdan çykyşyp, ulanyldan galyşyp barýan sözlere duş gelýaris. Biz häzirki günlerde şol iýmitleri iýmesegem, şol matalary geýmesegem, olar bize halkymyzyň geçmiş taryhy barada gymmatly maglumatlary berýär. Ol iýmitönümleriniň, matalaryň köpüsü türkmeniň milliligine uly sarpa goýulýan şu günlerde köpcülikleýin ulanylyp başlandy. Galyberse-de, şol gadymy sözler ulanylan eserler şeýle bir çeper, özüne çekiji, şolary okap, halkymyzyň çeperçilik aňynyň näderejede bolanlygyna göz ýetirýärsiň-de, haýranlar galýarsyň.

Täze Galkynyşlar we beýik özgertmeler zamanasynda geçmiş taryhy myz, öň öwrenilmäge milt edilmedik dini eserlerimiz, halkyň pähim-paýhasy siňen halk döredijilik eserleri has düýpli öwrenilip başlanyldy. Häzirki döwürde halkymyzyň beýik taryhyna, milli diline guwanjy, buýsanjy artdy, geçmişimizi öwrenmeklige isleg döredi. Elbetde, öz ene dilimizi ösdürmek, öňküden hem baýatmak üçin geçmiş mirasymyza, halkyň şahyrana döredijiligine yüzlenmelidir. Çagalaryň aýdyşýan bir bent sanawajyna üns bereliň:

Kakam gitdi Tejene,
Kak getirdi ejeme,
Künji bilen iýjan-eý,
Menem iýjek, heýjan-eý! (7)

Göräýmäge ýönekeý çaga sanawajy, emma şujagaz bentde türkmeniň geçmişde giňden ulanylan, häzirki döwre hem gelip ýeten iýmitleriniň atlary barada uly taryhy maglumat gabat gelýär. Kak, künji, hut, häzirki günde-de türkmeniň nygmatly saçagynyň bezegi, emma „iýjan“ diýlende birhili oýa çümeniňi duýman galýarsyň. Şular ýaly ýagdaýlarda halk döredijiliginı öwreniji alymlar törüň ýaraşygy bolan paýhasly gojalar, mährem ejeler bilen söhbetdeş bolup, şol iýmit barada bilýänlerini sorap, maglumat toplaýarlar. Derňewler, sorag-idegler iýjanyň gawunyň çigdiniň maňzynyň, kakyň, gowurganyň owradylyp sokuda döwlüp, toşapda garyşdyrylyp, tokgalanyp ýasalýan iýmitligini anyklamaga ýardam berýär. Şiwe gepleşiklerinde „iýjan“ sözi häzirler hem gabat gelýär. Daşoguzda et maşyndan geçirilen ete hem iýjan diýilýän ekeni. Çuňňur oýlanylسا, ikisinde meňzeşlik bar, owratmak, ýençgilemek, tokgalamak. Esasy gymmaty hem şu sözüň şygyr görnüşine geçip, çagalar döredijiliginde çeper işledilmegidir. Süýji tagamlaryň tokgalanymagy bilen iýjan taýýarlanylýanlygyna häzirki günde hem duş gelinýär.

Halk döredijiliginiň hüwdi, sanawaç ýaly görnüşlerinde unudylan iýmit atlary has hem kän gabat gelýär. Dil meselesinde, gadymy sözlerimiziň öwrenilişinde hüwdüleriň ähmiýeti uludyr. Hüwdülerde türkmen taryhyna, medeniýetine, sungatyna degişli maglumatlar hem saklanyp galypdyr. Mysallara yüzleneliň:

Ballym kölüň sonasy,
Dogramanyň honasy,
Şu ballyma söýgüden
Sargarypdyr enesi (2, 75)

„Hona nan“ diýlende, türkmeniň öten-geçenlerini ýatlap berýän hudaýýolusy biygtyýar ýadyňa düşýär. Üstünde et dogralyp, bişirilen etiň tagamy çykan çörek bölegine „hona nan“ diýilýär. Türkmen hudaýýolusynda etleri sypyrylyp alınan (az-owlak etli) süňkler hem çagalara paýlanylardy. Bular göräýmäge ownuk zatlar, emma halkyň taryhy geçmişiler.

Türkmen sowatsyz bir yzgalak halk hasaplanlylyp gelnen bolsa-

da, geçmişe hakyky göz bilen nazar aýlanylسا, çagalaryna iýdirýän iýmitönümleriniň sanam sanardan kän. Ata-babalarymyz öz çagalarynyň berk bedenli bolup ýetişmekleri ugrunda aladalanylپ, dürli-dürli ýokumly tagamlary taýýarlapdyrlar. Talhan, galgan, sargan we şuňa meňzeşler. Diňe süýt önümleri hem sanardan kän. Çal, aýran, eprik, ýogurt, süzme, gurt, saryýag, mesge we beýlekiler. Şu iýmit atlarynyň bary diýen ýaly halk döredijilik eserlerine, täsin bentlere siňip gidipdir:

Süýdümdeñ sargan bolar,
Ýüňümdeñ ýorgan bolar,
Gyzlaň gyzyl-alasy,
Olar hem menden bolar (7)

Goýnuň geçä ýüzlenip aýdan bu setirlerinde türkmeniň iň ýörgünlü iýimiňi bolan sarganyň ady tutulýar. Ýaz aýlary ýazлага giden türkmen obalarynda goýun saglyp, onuň süýdünden derde derman şypaly, sergin çöl howasynda jana ýaramly süýt önümleri taýýarlanylýar ekeni. Elbetde, şeýle ýokumly, elinje iýimitler bilen iýimitlenip ösüp ýetişen çagalar bolsa berdaşly, daýaw, sagdyn ýigitler, näzenin gözeller bolup ýetişipdir. Talhan hem ýokumly iýimit. Çagalar oýnap ýören wagtlarynda-da, öýde çay içenlerinde hem talhan iýipdirler. Bu iýimit ady hüwdi bentlerine siňip galypdyr:

Alleý-alley alhamly,
Gant goşulan talhanly...

Alleý-alley alhana,
Bal goşulsyn talhana,
Gül aýagyň ýadasa
Götereýin arkama (2, 55)

Talhan näme? Geçmişde türkmenlerde her bir öýde diýen ýaly el degirmeni bolar ekeni. Bugdaýy gowrup, künjüli gowurga edipdirler, gowurgany degirmende üwäp, birazrak ýag bilen garyp (içine süýji zatlardan hem atsa bolýar), çanaga salyp

goýarlar ekeni. Çagalar ony oýnap ýörkäler iýmegin gowy görüpdirler. Garagol çagalardan biri agzy talhanly çaga „possun diý!” diýip ýüzlener eken, ol hem „possun” diýjek bolanda, agzyndaky talhan pürkülip gidip, çagalaryň arasynda şowhunly gülki emele getirer ekeni (7).

Umuman, iýmit atlary hüwdülerde aýratyn köp gabat gelýär, munuňam sebäbi, elbetde, hüwdiniň çaga durmuşyna ýakynlygyndan bolsa gerek, çagalary her hili iýmitler bilen iýmitlendirip ulaldypyrlar ahbetin! Hüwdülerde miweli agaçlaryň görnüşleri hem kän agzalýar, çagalar iň ýagşy miweli agaçlara meňzedilýär:

Zamça gawun gämigi,
Peýwent erik şäni...
Gara gözüm Kerim jan,
Ejesiniň läligi (2, 183)

„Peýwent” sözi sapmak sözünü aňladýar. Diýmek, „peýwendi erik --sapylan erik” diýen düşünjäni berýär. Zamça bolsa gawunyň bir görnüşi. Hüwdülerden owmaç, semen, patrak, çetrek, çelpek, epme ýaly türkmenleriň ulanan iýmitleriniň atlaryny isledigiňçe tapmak mümkün. Halky eserleriň beýleki görnüşlerinde hem diňe iýmit atlarynyň däl-de, durmuşyň ähli babatlarynda ulanylýan del sözleriň örän kän gabat gelýändigini bellemek gerek.

Çanakda suw çäýkanmaz,
Ýorga geler, gyzyma.
Injikleri bir tutam,
Bugra geler, gyzyma.

Horasanyň ak unundan,
Çelpek geler, gyzama.
Maň goýnuň döşünden,
Saçak geler gyzyma... (2, 189)

Ýa-da:

Seýran etse jahana,

Ýelmaýasy ýel jigim...(2, 66)

Gür jeňeliň içinde,
Gäwmiş öldir, et getir (2, 63)

Bu bentlerde biz mal-gara (ýorga, bugra, maň goýun, ýelmaýa, gäwmiş) tohumlarynyň atlary bilen tanyşýarys. Şu agzalan mallar iň kämil nusgalar, türkmen halky olary kem-kemden kämilleşdirip, ösdürip, nusgalyk derejä ýetiripdir. Şularyň barysy hem ýaş nesliň bilmeýän zatlary, bulary öwretmek hem, elbetde, ýaşuly nesilleriň borjy.

Türkmeniň gadymyýetden dowam edip gelýän oýun atlaryna, ösümlik atlaryna, dürli abzallaryň, gurallaryň atlaryna-da folklor eserlerinde duş gelmek bolýar. Häzirki „küst” sözünüň iň ýörgünlü ady „sadranç” bolupdyr. „sakak” sözi bu ýerde küstüň çöplerini aňladýar. Ene çagasynyň ökde küstçi bolmagyny, yrsgally-döwletli ogul bolup ýetişmegini arzuwlaýar.

Sakaklary sap altyn,
Sadranç oýnar elli (2, 143)

Umuman, her bentde diýen ýaly doga zehinli, süňni halal pederlerimiziň ulanan şireli, owazly hem-de manyly sözleri öz ornuny tapypdyr.

Gawulgary zamçaly,
Odunlary omçaly,
Gaýyn atasyna bir salam! (6)

diýen setirlerde bolsa biz zamça, omça sözlerine duş gelýärис..

Mysal alnan setirlerde gabat gelýän „zamça” sözi gawunyň bir görnüşidigi barada öň ýatlanylypdy, „omça” ýygylan odunyň töňnesi bolmaly. Elbetde, şular ýaly sözler barada düşündiriş berlip, ýaşlarymyzyň beýle şirin sözlerimizi bilmeklerini gazanmak gerek.

Çelek-çelek pampasa,

Pampasamyş, ýar-ýar;
Gelnimiziň ýeňnesi,
Kelpesemiş, ýar-ýar; (6)

Degisime häsiyetli bu toý aýdymy bendindäki „kelpese” sözüne düşünmek, elbetde, çetin, ýaşlar-a bu sözi bilmezler, ýogsa aryf şahyr Magtymguly Pyragy: „Kelpesä ýuwtdurmaz ajdar maslygy” diýen setirinde bu sözi örän ýerlikli ulanypdyr. Emma ýaşlaryň birentegi şol sözüň „hažzyk” manysyny berýändigini bilmeseler gerek. „hažzyk” sözi bar diýip, biz näme üçin şeýle owazly, şirin „kelpese” sözünden, pederlerimiziň, Magtymguly atamazyň ulanan sözünden yüz döndermeli. Şeýle sözleri ulanmagymyz, dilimizi baýlaşdyrmagymyz gerek, çünkü bu şirin sözler bize gademyýetden galan miras.

Baryp dilçi alym Mahmyt Kaşgarlynyň sözlüğinde ulanylan gonak (myhman) sözi, hut, soňky döwürlerdäki halk döredijiliği eserlerinde hem kän duşýar. Mahmyt Kaşgarlynyň:

Körklük tonug özüňke,
Tatlyg aşyg azynka,
Tutgul konuk agyrlyk,
Ýazsyn çawyň budunga (5, 191)

diýen setirleriniň manysyny merhum edebiýatçy alym Rahman Rejebow şeýle düşündirýär: „Görkli donuň özüň üçin sakla, datly, tagamly aşyňy başgalara-da dadyr. Myhmanyň agyrla, hormatla, goý, ol seniň şöhratyň ile ýaýratsyn.

Şu ýerdäki „konuk” (gonak) sözi hüwdülerde örän ýerlikli işledilipdir, hut, şu günler hem şol manyda ulanylyp gelýär:

Alleý-alley apaýyn,
Toýunda at çapaýyn,
Daşdan gelen gonaga,
Mahmal serpaý ýapaýyn (7)

Iň bärkisi „serpaý” diýen söz hem ýaşlarymyzyň ençemesi üçin täzelik bolsa gerek.
Folklorda duş gelýän „ýogurt” sözüne ünsi çekesimiz gelýär:

Akja okara içine,
Akja ýogurt ýaraşar,
Akja ýogurt içmäge,
Akja bäbek ýaraşar(7)

„ýogurt” sözi „Gorkut ata” şadessanynda ulanymak bilen özüniň gadymy türkmen sözüdigini subut edýär: „Ozan aýdar: „Öýüňe myhman gelende, gelen myhmany hezzetläp, seni ýoksuratmayan aýal miýesser bolsun. Ertir bilen turup, elini-ýüzünü ýuwman, dokuz ýazmaç bilen bir kenek ýogurdy dykyp, elini bykynyna diräp; „Şu öý gura! Äre çykalyň bäri doýa garnym doýmady, ýüzüm gülmedi, aýagym paşmak, agzym ýaşmak görmedi. Şu bir olse, menem başga birine barsam” diýýän aýal ýigitlere duşmasyn, gapyňyzdan gelmesin” (4).

Şu iki mysalda duş gelen „ýogurt” görüşümüz ýaly, iňňän gadymy söz. Yöne bu söz günbatar ýurtlaryna hem ýaýrap, diňe Garaşsyzlyk ýyllarynda Türkmenistana birinji çekimlişi uzyn aýdylýan görnüşde öwrülip geldi. Bular ýaly köp-köp sözler könelişen hasaplanыldy, emma indi ol sözler diliň sözlük düzümine ymykly ornaşyp başladı.

Ýene-de käbir sözlere ser salalyň:

Allan-allan bes etsem,
Ulalsaň, höwes etsem,
Gyzyl gülden don biçip,
Etegin begres etsem,
Begres donuň ýakasy,
Deň-duşunyň bökesi (2, 41)

„Böke” türkmeniň gadymy sözlerinden biri bolup, „pälwan” diýen manyny aňladýar.

Ýene-de bir mysal;
Allan-allan diýdigim,
Alladan diledigim,
Eýäm beren teperrick,
Seni allaladygym (7)

„Teperrick” haýsydyr bir del zatdan dadymlyk diýen manyny berýär. Teperrigi örän aýamaly, azajykdan dadymaly, ol öwlüýäden gelen duz-çörekden, hojam agalardan, keramatly ýerlerden gelen zatlardan dadymlyk. Emma, gynansak-da, „teperrick” sözünü 1962-nji ýylда neşir edilen „Türkmen diliniň düşündirişli sözlüğinden” tapyp bilmedik, çünkü bular ýaly sözler ol ýyllarda könelişen hasaplanыldy, emma halkyň dil baýlygyndan welin, hiç düşüp galmadı, elmydama bu söz eşidilýärdi.

Beýle sözler örän kän. Halk döredijiliği biziň geçmişimizi, taryhymyzy, dil baýlygymyzy öwrenmekde iň gymmatly çeşmeleriň biridir. Biz halk döredijiliginı düýpli öwrenip bilsek, onda öz halkymyzyň taryhyna, etnografiýasyna, diline, edebiýatyna belet bolup bileris. Eger-de biz öz halkymyzyň taryhyny öwrenjek bolsak, onda ähli zadyň sakasy, başlangyjy bolan halk döredijiliği atly genji-hazyna ýüzlenmelidir.

Geçen XX asyryň 80-nji ýyllarynda Yrakda ýasaýan Kerkuk türkmenleriniň şahyrana halk döredijiliginden saýlanan bir ýygynny elimize düşdi. Halk döredijiliginı öwreniji bolamsoň, bu kitaby gyzyklanma bilen okadym. Şonda şeýle setirler mende uly täsir galdyrypdy.

Bilmenem ne demdeýem,
Bir täleýsiz bendeýem,
Uwasyz baýguş kimin
Günde bir Watandaýam.

Gurut gözýaşyň, Kerkuk,
Altyndyr daşyň, Kerkuk,
Birleş gardaşlaryňa
Ýükseler başyň, Kerkuk! (3)

Şu setirleri okanymda, dünýä ýaýrap giden türkmen doganlarymyzyň folkloyny öwrenip, şol bentlerdäki dil baýlygyny özleşdirmegiň önde duran iň uly wezipeleriň biridigine üns berdim. Çünkü olar ata Watandan çykyp gidenlerinde özleriniň gymmatly golýazmalaryny äkidişleri ýaly, hakydalarynda halk döredijiliginiň dürdänelerini hem

alyп гидипdirler we ol setirleriň nesillerine miras bolup geçmegini hem gazanypdyrlar. Bu bentleriň içinde gadymy sözler has-da köп gabat gelýär. „Uwa” sözi „öý, höwürtge” manysynda gelýän bolsa, „ýükselmek” beýgelmek manysyndadır.

Umuman, halky eserlerde gabat gelýän şirinden şirin, owazly, ýakymly sözler biziň geçmişimizden habar berýär. Olar arassa türkmen sözleri, şol sözleriň her biriniň öz ornuny tapyp, ulanyaşa girizilmegi, sözlügimiziň düzüminiň giňelmegi ugrunda ýurdumyzyň her bir adamsynyň aladalanmagy gerekdir.

■ Peýdalanylan edebiýatlar:

1. Berdimuhamedow G. Ministrler kabinetiniň göçme mejlisinde sözlän sözi, A., 2009 ý.
2. „Gelin-gyzlaryň şahyrana döredijiliгi”, A., 2005 ý.
3. Kärkük folkloru antolokuýasy, Baky, 1987 ý.
4. „Gorkut ata”, A., 2001 ý.
5. Rejebow R. „Gadymy türkmen edebiýaty”, A., 1995 ý.
6. Çapa taýýarlanan „Toý aýdymalary” atly ýygyndy (Gurbanjemal Ylýasowa),
A. 2006 ý.
7. Awtoryň şahsy arhiwi.

Born – 1944 Turkmen state university – student (1961-1966), Turkmen language teacher – (1966-1967), Turkmen encyclopedia – senior laboratory worker (1968-1969), Academy of sciences of Turkmenistan – post graduate courses (1969-1971), Turkmen encyclopedia – scientific editor (1972-1979), Academy of sciences of Turkmenistan, Institute of history – senior researcher (1979-1990), Academy of sciences of Turkmenistan, Institute of language and literature – senior researcher, head of the department (1990-2004), National Institute of manuscripts – senior researcher (2004-2005), Turkmenistan National “Miras” centre – head of the department (2005-2007), National Institute of manuscripts of the Academy of sciences – head of Folklore department (2007-till now).

■ List

of scientific works of G. Ylyasova

1. Turkmen funeral and weeping rites. "Türkdünyası", 1994, № 8
2. Şaman ot – oldum şat, Turkey, Culture, 1998.
3. Türkmenistan we Türkiye düğüni – ölüm gelenek we ynançlary (rites dedicated to wedding and death popular belief) (joint authorship with dr. Yashar Kalafat) Turksoy, 2002, № 7
4. Turkmen wedding rites and wedding songs. (joint authorship with A. Karriyeva). Magtymgulyny öwreniş (London) 2000, № 2
5. Reverence, praying are kinds of folklore. Türkmenistanda Ylym we tehnika, 2001, № 1
6. Popular belief is an ancient kind of folklore. Türkmenistanda Ylym we tehnika, 2003, № 1
7. G. Ylyasova "Poetic creation of women. (joint authorship with A. Durdiyeva, afterword of G. Ylyasova). "Miras", Ashgabat, 2005
8. Turkmen folk popular beliefs "Miras", Ashgabat, 2005 and others.

Halk döredijiliği we rowaýatlar